



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៧.៧៧.៣៧៧.៧៧៧ . ០៧



អនុក្រឹត្យ

ស្តីពី

ការបង្កើតគណៈកម្មការអភិវឌ្ឍន៍ទេសសកម្មភាព - ក្រុង

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៣៩៩/៧២ ចុះថ្ងៃទី១៩ ខែមីនា ឆ្នាំ១៩៩៩ ស្តីពី ការបង្កើតឧត្តមក្រុមប្រឹក្សាកំណែទម្រង់រដ្ឋ
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី១២ ខែឧសភា ឆ្នាំ១៩៩៩ ស្តីពី ការបង្កើត ក្រុមប្រឹក្សាវិសាមញ្ញកងកម្លាំងប្រដាប់អាវុធ
- បានឃើញអនុក្រឹត្យលេខ ៤២ អនក្រ.បក ចុះថ្ងៃទី១២ ខែឧសភា ឆ្នាំ១៩៩៩ ស្តីពីការបង្កើត អគ្គលេខាធិការដ្ឋាន នៃក្រុមប្រឹក្សាវិសាមញ្ញកងកម្លាំងប្រដាប់អាវុធ
- តាមសំណើរបស់ប្រធានក្រុមប្រឹក្សាវិសាមញ្ញកងកម្លាំងប្រដាប់អាវុធ

សំរេច

មាត្រា ១.-

ត្រូវបានបង្កើតគណៈកម្មការអតីតយុទ្ធជនខេត្ត-ក្រុង ចំនួន២៣ សំរាប់ដំណើរការអនុវត្តកម្មវិធីវិសោធន៍ និងសមាហរណកម្ម នៅទូទាំងប្រទេសរួមមាន :

- | | |
|--|--|
| ១- គណៈកម្មការអតីតយុទ្ធជន ខេត្តកណ្តាល | ១៣- គណៈកម្មការអតីតយុទ្ធជន ខេត្តព្រៃវែង |
| ២- គណៈកម្មការអតីតយុទ្ធជន ខេត្តក្រចេះ | ១៤- គណៈកម្មការអតីតយុទ្ធជន ខេត្តព្រះវិហារ |
| ៣- គណៈកម្មការអតីតយុទ្ធជន ខេត្តកំពង់ចាម | ១៥- គណៈកម្មការអតីតយុទ្ធជន ខេត្តមណ្ឌលគិរី |
| ៤- គណៈកម្មការអតីតយុទ្ធជន ខេត្តកំពង់ឆ្នាំង | ១៦- គណៈកម្មការអតីតយុទ្ធជន ខេត្តរតនៈគិរី |
| ៥- គណៈកម្មការអតីតយុទ្ធជន ខេត្តកំពង់ធំ | ១៧- គណៈកម្មការអតីតយុទ្ធជន ខេត្តសៀមរាប |
| ៦- គណៈកម្មការអតីតយុទ្ធជន ខេត្តកំពង់ស្ពឺ | ១៨- គណៈកម្មការអតីតយុទ្ធជន ខេត្តស្ទឹងត្រែង |
| ៧- គណៈកម្មការអតីតយុទ្ធជន ខេត្តកំពត | ១៩- គណៈកម្មការអតីតយុទ្ធជន ខេត្តស្វាយរៀង |
| ៨- គណៈកម្មការអតីតយុទ្ធជន ខេត្តកោះកុង | ២០- គណៈកម្មការអតីតយុទ្ធជន ខេត្តឧត្តរមានជ័យ |
| ៩- គណៈកម្មការអតីតយុទ្ធជន ខេត្តតាកែវ | ២១- គណៈកម្មការអតីតយុទ្ធជន ក្រុងកែប |
| ១០- គណៈកម្មការអតីតយុទ្ធជនខេត្តបន្ទាយមានជ័យ | ២២- គណៈកម្មការអតីតយុទ្ធជន ក្រុងប៉ៃលិន |
| ១១- គណៈកម្មការអតីតយុទ្ធជន ខេត្តបាត់ដំបង | ២៣- គណៈកម្មការអតីតយុទ្ធជន ក្រុងព្រះសីហនុ |
| ១២- គណៈកម្មការអតីតយុទ្ធជន ខេត្តពោធិសាត់ | |

មាត្រា ២.-

គណៈកម្មការអតីតយុទ្ធជនខេត្ត - ក្រុងនីមួយៗ មានសមាសភាពដូចតទៅ :

- | | |
|--|-----------|
| ១- អភិបាលខេត្ត - ក្រុង | ប្រធាន |
| ២- ប្រធានមន្ទីរអភិវឌ្ឍន៍ជនបទ | អនុប្រធាន |
| ៣- ប្រធានមន្ទីរកិច្ចការនារី និងអតីតយុទ្ធជន | សមាជិក |
| ៤- ប្រធានមន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា | សមាជិក |
| ៥- ប្រធានមន្ទីររៀបចំដែនដី នគរូបនីយកម្ម និងសំណង់ | សមាជិក |
| ៦- ប្រធានមន្ទីរកសិកម្ម រុក្ខាប្រមាញ់ និងនេសាទ | សមាជិក |
| ៧- ប្រធានមន្ទីរអប់រំ យុវជន និងកីឡា | សមាជិក |
| ៨- ប្រធានមន្ទីរសុខាភិបាល | សមាជិក |
| ៩- ប្រធានមន្ទីរបរិស្ថាន | សមាជិក |
| ១០- មេបញ្ជាការតំបន់ប្រតិបត្តិការសឹករងខេត្ត - ក្រុង | សមាជិក |

- ១១- មេបណ្ណាការកងរាជអាវុធហត្ថលេខា- ក្រុង សមាជិក
- ១២- ស្នងការនគរបាលខេត្ត - ក្រុង សមាជិក
- ១៣- អភិបាលគ្រប់ស្រុក- ខ័ណ្ឌ សមាជិក

មាត្រា ៣.-

គណៈកម្មការអតីតយុទ្ធជនខេត្ត - ក្រុង មានសិទ្ធិបង្កើតលេខាធិការដ្ឋានប្រតិបត្តិមួយធ្វើជាសេនាធិការផ្ទាល់ ។

មាត្រា ៤.-

គណៈកម្មការអតីតយុទ្ធជនខេត្ត- ក្រុង មានភារកិច្ចអនុវត្តទៅតាមការតំរូវទិស និងស្ថិតក្រោមការត្រួតពិនិត្យដោយផ្ទាល់ របស់ក្រុមប្រឹក្សារំសាយកងកំលាំងប្រដាប់អាវុធ ក្នុងការបំពេញការងារ ដូចខាងក្រោម :

ក- ការងារមូលដ្ឋានរំសាយ :

សហការជាមួយអគ្គលេខាធិការដ្ឋាន នៃក្រុមប្រឹក្សារំសាយកងកំលាំងប្រដាប់អាវុធ អនុវត្តការងារដូចខាងក្រោម :

- បណ្តុះបណ្តាលមន្ត្រីរបស់គណៈកម្មការអតីតយុទ្ធជនខេត្ត- ក្រុង និងលេខាធិការដ្ឋានប្រតិបត្តិ លើការងារត្រៀមរៀបចំ សំរាប់បំរើអោយការងាររំសាយទ័ព
- កំណត់ភារកិច្ចរបស់លេខាធិការដ្ឋានប្រតិបត្តិ ដើម្បីគ្រប់គ្រងយោធិនរំសាយក្នុងការរស់នៅតាមមូលដ្ឋាន
- កំណត់ចំនួនយោធិនរំសាយ ដែលត្រូវទៅរស់នៅតាមមូលដ្ឋាននីមួយៗតាមការស្ម័គ្រចិត្ត និងជូនដំណឹងដល់អាជ្ញាធរមូលដ្ឋាន ដើម្បីត្រៀមលក្ខណៈរៀបចំភូមិសាស្ត្រ សំរាប់ទទួលយោធិនរំសាយដែលទៅតាំងទីលំនៅ
- រៀបចំមណ្ឌលរំសាយ ។

ខ- ការងារក្នុងពេលរំសាយ :

ចូលរួមជាមួយអគ្គលេខាធិការដ្ឋាន នៃក្រុមប្រឹក្សារំសាយកងកំលាំងប្រដាប់អាវុធ អនុវត្តការងារមួយចំនួនក្នុងមណ្ឌលរំសាយ :

- + ទទួលយោធិនចូលក្នុងមណ្ឌលរំសាយ
- + ស្រង់បញ្ជីឈ្មោះយោធិនក្នុងមណ្ឌលរំសាយដែលត្រូវទៅរស់នៅតាមមូលដ្ឋាន
- + ជូនដំណើរយោធិនរំសាយ និងគ្រួសាររបស់គេទៅកាន់មូលដ្ឋាន ដែលគេទៅរស់នៅ

រាយការណ៍ជាប្រចាំជូនអគ្គលេខាធិការដ្ឋាន នៃក្រុមប្រឹក្សារំសាយកងកំលាំងប្រដាប់អាវុធ អំពីសភាពការណ៍ទូទៅក្នុងពេលរំសាយ និងក្នុងការដឹកជញ្ជូនយោធិនរំសាយទៅកាន់មូលដ្ឋាន ។

គ- ការងារសមាហរណកម្ម :

- ជូនដំណឹងដល់អាជ្ញាធរមូលដ្ឋានដើម្បីស្រង់បញ្ជីឈ្មោះយោធិនរំសាយដែលបានទៅរស់នៅជាក់ស្តែងតាមមូលដ្ឋាននីមួយៗ
- បំពេញបែបបទជូនយោធិនរំសាយ និងវាយតម្លៃអំពីតម្រូវការជាក់ស្តែងរបស់គេនៅតាមមូលដ្ឋាន
- សហការជាមួយអគ្គលេខាធិការដ្ឋាន នៃក្រុមប្រឹក្សារំសាយកងកម្លាំងប្រដាប់អាវុធ ស្ថាប័នពាក់ព័ន្ធសហគមន៍អ្នកផ្តល់ជំនួយ អង្គការអន្តរជាតិ និង អង្គការក្រៅរដ្ឋាភិបាល បំពេញភារកិច្ចដូចខាងក្រោម :
 - + ចុះបើកជំនួយឧបត្ថម្ភរបស់កម្មវិធីរំសាយទ័ព សំរាប់ដំណាក់កាលសមាហរណកម្មជូនយោធិនរំសាយតាមកម្មវិធីដែលបានគ្រោងទុក
 - + ទ្រទ្រង់សុខភាពយោធិនរំសាយព្រមទាំងគ្រួសាររបស់គេដែលកំពុងរស់នៅតាមមូលដ្ឋាន និងផ្តល់ឧបករណ៍សំរួលរាងកាយជូនយោធិនរំសាយដែលពិការ
 - + រៀបចំផែនការបណ្តុះបណ្តាលវិជ្ជាជីវៈ អោយបានសមស្របទៅតាមទីផ្សារការងារនៅតាមមូលដ្ឋានដែលយោធិនរំសាយកំពុងរស់នៅ
 - + ដោះស្រាយរកការងារតាមលទ្ធភាពជាក់ស្តែង តាមមុខជំនាញដែលបានបណ្តុះបណ្តាល ទៅតាមលទ្ធភាពនិងសមត្ថភាពរបស់យោធិនរំសាយម្នាក់ៗ
 - + ពិនិត្យ និងដោះស្រាយតាមលទ្ធភាពជាក់ស្តែង នូវរាល់សំណូមពរចាំបាច់របស់យោធិនរំសាយក្នុងសហគមន៍
- រាយការណ៍លទ្ធផលនៃការផ្តល់ជំនួយរបស់កម្មវិធីសមាហរណកម្ម គុណភាពជំនួយ និងប្រសិទ្ធភាពនៃការប្រើប្រាស់ជំនួយជូនអគ្គលេខាធិការដ្ឋាននៃក្រុមប្រឹក្សារំសាយកងកម្លាំងប្រដាប់អាវុធ
- រាយការណ៍ជាប្រចាំជូនអគ្គលេខាធិការដ្ឋាន នៃក្រុមប្រឹក្សារំសាយកងកម្លាំងប្រដាប់អាវុធ នូវសភាពការណ៍ប្រែប្រួលទូទៅរបស់យោធិនរំសាយ ដែលកំពុងរស់នៅតាមមូលដ្ឋាន
- បូកសរុបលទ្ធផលការងារប្រចាំខែ រាយការណ៍ជូនអគ្គលេខាធិការដ្ឋាន នៃក្រុមប្រឹក្សារំសាយកងកម្លាំងប្រដាប់អាវុធ ។

មាត្រា ៥.-

សមាជិកគណៈកម្មការអតីតយុទ្ធជនខេត្ត-ក្រុង ត្រូវចូលរួមប្រជុំពិភាក្សាការងារ តាមការអញ្ជើញរបស់ប្រធានគណៈកម្មការ ។

មាត្រា ៦.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។



មាត្រា ៧.-

រដ្ឋមន្ត្រីទីស្តីការគណៈរដ្ឋមន្ត្រី រដ្ឋមន្ត្រី រដ្ឋលេខាធិការ នៃបណ្តាក្រសួងស្ថាប័នពាក់ព័ន្ធ អគ្គមេបញ្ជាការនៃ កងយោធពលខេមរភូមិន្ទ ព្រមទាំងសមាជិកខ្លួនដូចមានចែងក្នុងមាត្រា២ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន អោយមានប្រសិទ្ធិភាព ចាប់ពីថ្ងៃចុះហត្ថលេខានេះតទៅ ។

ធ្វើនៅរាជធានីភ្នំពេញ ថ្ងៃទី ១៥ ខែ សីហា ឆ្នាំ ២០០១ ។



កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួងនិង ស្ថាប័ន
- ឧត្តមក្រុមប្រឹក្សាកំណែទម្រង់រដ្ឋ
- ក្រុមប្រឹក្សារំលាយកងកម្លាំងប្រដាប់អាវុធ
- ដូចមាត្រា ៧
- កាលប្បវត្តិ-ឯកសារ